

خطبہ (۸۱)

اس خطبہ کا نام ”غزاء“ ہے جو امیر المؤمنین علیؑ کے عجیب و غریب خطبوں میں شمار ہوتا ہے۔

تمام حمد اس اللہ کیلئے ہے جو اپنی طاقت کے اعتبار سے بلند، اپنی بخشش کے لحاظ سے قریب ہے۔ ہر نفع و زیادتی کا عطا کرنے والا اور ہر مصیبت و ابتلاء کا دور کرنے والا ہے۔ میں اس کے کرم کی نوازشوں اور نعمتوں کی فراوانیوں کی بنا پر اس کی حمد و ثنا کرتا ہوں۔ میں اس پر ایمان رکھتا ہوں، چونکہ وہ اول و ظاہر ہے اور اس سے ہدایت چاہتا ہوں، چونکہ وہ قریب تر اور ہادی ہے اور اس سے مدد چاہتا ہوں، چونکہ وہ قادر و توانا ہے اور اس پر بھروسہ کرتا ہوں، چونکہ وہ ہر طرح کی کفایت و اعانت کرنے والا ہے اور میں گواہی دیتا ہوں کہ محمد صلی اللہ علیہ وسلم اس کے عبد و رسول ہیں، جنہیں احکام کے نفاذ اور حجت کے اتمام اور عمرتناک واقعات پیش کر کے پہلے سے متنبہ کر دینے کیلئے بھیجا۔

خدا کے بندو! میں تمہیں اس اللہ سے ڈرنے کی وصیت کرتا ہوں جس نے تمہارے (سمجھانے کے) لئے مثالیں پیش کیں اور تمہاری زندگی کے اوقات مقرر کئے، تمہیں (مختلف) لباسوں سے ڈھانپا اور تمہارے رزق کا سامان فراواں کیا۔ اس نے تمہارا پورا جائزہ لے رکھا ہے اور تمہارے لئے جزا مقرر کی ہے اور تمہیں اپنی وسیع نعمتوں اور فراخ عطیوں سے نواز اور موثر دلیلوں سے تمہیں متنبہ کر دیا ہے۔ وہ ایک ایک کر کے تمہیں گن چکا ہے اور اس مقام آزمائش و محل عبرت میں اس نے تمہاری عمریں مقرر کر دی ہیں۔ اس میں تمہاری آزمائش ہے اور اس کی درآمد و برآمد پر تمہارا حساب ہوگا۔

اس دنیا کا گھاٹ گندلا اور سیراب ہونے کی جگہ کیچڑ سے بھری

(۸۱) وَمِنْ خُطْبَتِهِ عَلَيْهِ السَّلَامُ

وَ هِيَ مِنَ الْخُطْبِ الْعَجِيبَةِ وَ تُسَمَّى «الْغَزَاءَ»:

الْحَمْدُ لِلَّهِ الَّذِي عَلَا بِحَوْلِهِ، وَ دَنَا بِطَوْلِهِ، مَانِحٍ كُلِّ غَنِيْمَةٍ وَ فَضْلٍ، وَ كَاشِفٍ كُلِّ عَظِيْمَةٍ وَ أَزْلٍ. أَحْمَدُهُ عَلَى عَوَاطِفِ كَرَمِهِ، وَ سَوَابِغِ نِعْمِهِ، وَ أَوْمِنُ بِهِ أَوْلًا بِأَدِيًّا، وَ أَسْتَهْدِيهِ قَرِيْبًا هَادِيًّا، وَ أَسْتَعِيْنُهُ قَادِرًا قَاهِرًا، وَ أَتَوَكَّلُ عَلَيْهِ كَافِيًّا نَاصِرًا. وَ أَشْهَدُ أَنَّ مُحَمَّدًا ﷺ عَبْدُهُ وَ رَسُولُهُ، أَرْسَلَهُ لِإِنْفَازِ أَمْرِهِ، وَ إِنْهَاءِ عُنْدَرِهِ وَ تَقْدِيْمِ نُدْرِهِ.

أَوْصِيَكُمْ عِبَادَ اللَّهِ بِتَقْوَى اللَّهِ الَّذِي ضَرَبَ لَكُمْ الْأَمْثَالَ، وَ وَقَّتْ لَكُمْ الْأَجَالَ، وَ أَلْبَسَكُمْ الرِّيَاشَ، وَ أَرْفَعَ لَكُمْ الْعَاشَ، وَ أَحَاطَ بِكُمْ الْإِحْصَاءَ، وَ أَرَصَدَ لَكُمْ الْجَزَاءَ، وَ أَثْرَكُمْ بِاللِّعْمِ السَّوَابِغِ، وَ الرَّفْدِ الرَّوْفِغِ، وَ أُنْذَرَكُمْ بِالْحُجْبِ الْبَوَالِغِ، فَاحْصَاكُمْ عَدَدًا، وَ وَظَفَ لَكُمْ مُدَدًا، فِي قَرَارِ خُبْرَةٍ، وَ دَارِ عِبْرَةٍ، أَنْتُمْ مُخْتَبَرُونَ فِيهَا، وَ مُحَاسَبُونَ عَلَيْهَا. فَإِنَّ الدُّنْيَا رَنَقٌ مَشْرَبُهَا، رَدْعٌ

ہوتی ہے۔ اس کا ظاہر خوشنما اور باطن تنہا کن ہے۔ یہ ایک مٹ جانے والا دھوکا، غروب ہو جانے والی روشنی، ڈھل جانے والا سایہ اور جھکا ہوا ستون ہے۔ جب اس سے نفرت کرنے والا اس سے دل لگا لیتا ہے اور اجنبی اس سے مطمئن ہو جاتا ہے تو یہ اپنے پیروں کو اٹھا کر زمین پر دے مارتی ہے اور اپنے جال میں پھانس لیتی ہے اور اپنے تیروں کا نشانہ بنا لیتی ہے اور اس کے گلے میں موت کا پھندا ڈال کر تنگ و تار قبر اور وحشت ناک منزل تک لے جاتی ہے کہ جہاں سے وہ اپنا ٹھکانا (جنت یا دوزخ) دیکھ لے اور اپنے کئے کا نتیجہ پالے۔ بعد میں آنے والوں کی حالت بھی انکوں کی سی ہے۔ نہ موت کا ٹھکانا چھانٹ سے منہ موڑتی ہے اور نہ باقی رہنے والے گناہ سے باز آتے ہیں۔ باہم ایک دوسرے کے طور طریقوں کی پیروی کرتے ہیں اور یکے بعد دیگرے منزل منتہا و مقام فنا کی طرف بڑھ رہے ہیں۔

یہاں تک کہ جب تمام معاملات ختم ہو جائیں گے اور دنیا کی عمر تمام ہو جائے گی اور قیامت کا ہنگام آجائے گا تو اللہ سب کو قبر کے گوشوں میں، پرندوں کے گھونسلوں، درندوں کے بھٹوں اور ہلاکت گاہوں سے نکالے گا، گروہ در گروہ، صامت و ساکت، ایستادہ و صف بستہ امر الہی کی طرف بڑھتے ہوئے اور اپنی جائے بازگشت کی جانب دوڑتے ہوئے، نگاہ قدرت ان پر حاوی اور پکارنے والے کی آواز ان سب کے کان میں آتی ہوئی ہوگی۔ وہ ضعف و بے چارگی کا لباس پہنے ہوئے ہوں گے اور عجز و بے کسی کی وجہ سے ذلت ان پر چھائی ہوئی ہوگی، حیلے اور ترکیبیں غائب اور امیدیں منقطع ہو چکی ہوں گی، دل مایوسانہ خاموشیوں کے ساتھ بیٹھتے ہوں گے، آوازیں دب کر خاموش ہو جائیں گی، پسینہ منہ میں پھندا ڈال دے گا، وحشت

مَشْرَعَهَا، يُؤْنِقُ مَنظَرَهَا، وَ يُؤْبِقُ مَخْبَرَهَا، غُرُورٌ حَائِلٌ، وَ صَوْعٌ أَفْلٌ، وَ ظِلٌّ زَائِلٌ، وَ سِنَادٌ مَّائِلٌ، حَتَّى إِذَا أُنْسَ نَافِرُهَا، وَ اِظْمَانٌ نَاكِرُهَا، قَبِصَتْ بِأَرْجُلِهَا، وَ قَنَصَتْ بِأَحْبِلِهَا، وَ أَقْصَدَتْ بِأَسْهُبِهَا، وَ أَعْلَقَتْ الْمَرْءَ أَوْهَاقَ الْمَنِيَّةِ قَائِدَةً لَهُ إِلَى ضَنْكِ الْمَضْجَعِ، وَ وَحْشَةَ الْمَرْجِعِ، وَ مُعَايِنَةَ الْحَلِّ، وَ ثَوَابِ الْعَمَلِ، وَ كَذَلِكَ الْخَلْفُ يَعْقِبُ السَّلْفَ، لَا تُفْلِعُ الْمَنِيَّةُ اخْتِرَامًا، وَ لَا يَزِعُ عَوَى الْبَاقُونَ اجْتِرَامًا، يَحْتَدُونَ مِثَالًا، وَ يَبْضُونَ أَرْسَالًا، إِلَى غَايَةِ الْإِنْتِهَاءِ، وَ صَيُورِ الْفَنَاءِ. حَتَّى إِذَا تَصَرَّمَتِ الْأُمُورُ، وَ تَقْتَضَتْ الدُّهُورُ، وَ أَرَفَ النَّشُورُ، أَخْرَجَهُمْ مِنْ صَرَاحِ الْقُبُورِ، وَ أَوْكَارِ الطُّيُورِ، وَ أَوْجِرَةِ السَّبَاعِ، وَ مَطَارِحِ الْمَهَالِكِ، سِرَاعًا إِلَى أَمْرِهِ، مُهْطَعِينَ إِلَى مَعَادِهِ، رَعِيْلًا صُؤُوتًا، قِيَامًا صُفُوفًا، يَنْفُذُهُمُ الْبَصَرُ، وَ يُسْمِعُهُمُ الدَّاعِيَ، عَلَيْهِمُ لَبُؤُسُ الْإِسْتِكَانَةِ، وَ صَرَخُ الْإِسْتِسْلَامِ وَ الدِّلَّةِ، قَدْ ضَلَّتِ الْحَيْلُ، وَ انْقَطَعَ الْأَمَلُ، وَ هَوَتْ الْأَفْعِدَّةُ كَاطِمَةً، وَ خَشَعَتِ الْأَصْوَاتُ مُهَيِّنَةً، وَ أَلْجَمَ الْعَرَقُ، وَ عَظَّمَ الشَّفَقُ،

بڑھ جائے گی اور جب انہیں آخری فیصلہ سنانے، عملوں کا معاوضہ دینے اور عذاب و عقوبت اور اجر و ثواب کیلئے بلایا جائے گا تو پکارنے والے کی گرجدار آواز سے کان لرزائیں گے۔

یہ بندے اس کے اقتدار کا ثبوت دینے کیلئے وجود میں آئے ہیں اور غلبہ و تسلط کے ساتھ ان کی تربیت ہوئی ہے۔ نزع کے وقت ان کی روہیں قبض کر لی جاتی ہیں اور قبروں میں رکھ دیئے جاتے ہیں، (جہاں) یہ ریزہ ریزہ ہو جائیں گے اور (پھر) قبروں سے اکیلے اٹھائے جائیں گے اور عملوں کے مطابق جزا پائیں گے اور سب کو الگ الگ حساب دینا ہوگا۔ انہیں دنیا میں رہتے ہوئے گلو خلاصی کا موقع دیا گیا تھا اور سیدھا راستہ بھی دکھایا جا چکا تھا اور اللہ کی خوشنودی حاصل کرنے کیلئے مہلت بھی دی گئی تھی، شک و شبہات کی تاریکیاں ان سے دُور کر دی گئی تھیں اور اس مدت حیات و آماجگاہِ عمل میں انہیں کھلا چھوڑ دیا گیا تھا تاکہ آخرت میں دوڑ لگانے کی تیاری اور سوچ بچار سے مقصد کی تلاش کر لیں اور اتنی مہلت پائیں جتنی فوائد کے حاصل کرنے اور اپنی آئندہ منزل کا سامان کرنے کیلئے ضروری ہے۔

یہ کتنی ہی صحیح مثالیں اور شفا بخش نصیحتیں ہیں، بشرطیکہ انہیں پاکیزہ دل اور سننے والے کان اور مضبوط رائیں اور ہوشیار عقلیں نصیب ہوں۔

اللہ سے ڈرو! اس شخص کے مانند جس نے نصیحت کی باتوں کو سنا تو جھک گیا، گناہ کیا تو اس کا اعتراف کیا، ڈرا تو عمل کیا، خوف کیا تو نیکیوں کی طرف بڑھا، قیامت کا یقین کیا تو اچھے اعمال بجالایا، عبرتیں دلائی گئیں تو اس نے عبرت حاصل کی اور خوف دلا یا گیا تو بُرائیوں سے رُک گیا اور (اللہ کی پکار پر) لبیک کہی تو پھر اس کی طرف رخ موڑ لیا اور

وَأَزَعَدَتِ الْأَسْمَاعُ لِرَبْرَبَةِ الدَّاعِي إِلَى فَضْلِ
الْخُطَابِ، وَ مُقَايَصَةَ الْجَزَاءِ، وَ نَكَالِ
العِقَابِ، وَ نَوَالِ الثَّوَابِ.

عِبَادُ مَخْلُوقُونَ اقْتِدَارًا،
وَ مَرْبُوبُونَ اقْتِسَارًا، وَ مَقْبُوضُونَ
اِحْتِضَارًا، وَ مُضْمَنُونَ اجْدَانًا،
وَ كَائِنُونَ رَفَاتًا، وَ مَبْعُوثُونَ اَفْرَادًا،
وَ مَدِينُونَ جَزَاءً، وَ مُبَيَّنُونَ حِسَابًا
قَدْ اُمِهَلُوا فِي طَلَبِ الْمَخْرَجِ،
وَ هُدُوا سَبِيلَ الْمُنْهَجِ، وَ عُبِدُوا
مَهَلَ الْمُسْتَعْتَبِ، وَ كُشِفَتْ عَنْهُمْ
سُدْفُ الرِّيبِ، وَ خُلُوا لِضَمَارِ
الْحِبَادِ، وَ رَوِيَّةِ الْاِزْتِيَادِ، وَ اَنَاةِ
الْمُقْتَبِسِ الْمُزْتَادِ، فِي مُدَّةِ الْاَجْلِ، وَ
مُضْطَرَبِ الْمَهَلِ.

فِيآلَهَا اَمْثَالًا صَارِبَةً، وَ مَوَاعِظَ شَافِيَةً،
لَوْ صَادَفَتْ قُلُوبًا زَاكِيَةً، وَ اَسْمَاعًا وَاَعِيَةً، وَ
اَرَآءَ عَازِمَةً، وَ اَلْبَابَا حَازِمَةً!

فَاتَّقُوا اللّٰهَ تَقِيَّةً مِّنْ سَبْعِ فَخْشَعٍ،
وَ اِقْتَرَفَ فَاَعْتَرَفَ، وَ وَجَلَ فَعَمِلَ،
وَ حَاذَرَ فَبَادَرَ، وَ اَيَقَنَ فَاَحْسَنَ،
وَ عُبِيَ فَاَعْتَبَرَ، وَ حُدِرَ فَاَزْدَجَرَ،
وَ اَجَابَ فَاَنَابَ، وَ رَجَعَ فِتَابَ،

اس کی طرف توبہ و انابت کے ساتھ متوجہ ہوا، (انگلوں کی) پوری پوری پیروی کی اور حق کے دکھائے جانے پر اسے دیکھ لیا۔ ایسا شخص طلبِ حق کیلئے سرگرم عمل رہا اور (دنیا کے بندھنوں سے) چھوٹ کر بھاگ کھڑا ہوا۔ اس نے اپنے لئے ذخیرہ فراہم کیا اور باطن کو پاک و صاف رکھا اور آخرت کا گھر آباد کر لیا۔ سفرِ آخرت اور اس کی راہ نور دی کیلئے اور احتیاج کے مواقع اور فقر و فاقہ کے مقامات کے پیشِ نظر اس نے زاد اپنے ہمراہ بار کر لیا ہے۔

اللہ کے بندو! اپنے پیدا ہونے کی غرض و غایت کے پیشِ نظر اس سے ڈرتے رہو اور جس حد تک اس نے تمہیں ڈرایا ہے اس حد تک اس سے خوف کھاتے رہو اور اس سے اس کے سچے وعدے کا ایفاء چاہتے ہوئے اور ہولِ قیامت سے ڈرتے ہوئے ان چیزوں کا استحقاق پیدا کرو جو اس نے تمہارے لئے مہیا کر رکھی ہیں۔

[اسی خطبہ میں یہ بھی الفاظ ہیں]

اس نے تمہارے لئے کان بنائے تاکہ ضروری اور اہم چیزوں کو سن کر محفوظ رکھیں اور اس نے تمہیں آنکھیں دی ہیں تاکہ وہ کوری و بے بصری سے نکل کر روشن و ضیاء بار ہوں اور جسم کے مختلف حصے جن میں سے ہر ایک میں بہت سے اعضاء ہیں جن کے پیچ و خم ان کی مناسبت سے ہیں۔ اپنی صورتوں کی ترکیب اور عمر کی مدتوں کے تناسب کے ساتھ ساتھ ایسے بدنوں کے ساتھ جو اپنے ضروریات کو پورا کر رہے ہیں اور ایسے دلوں کے ساتھ ہیں جو اپنی غذائے روحانی کی تلاش میں لگے رہتے ہیں۔ علاوہ دیگر بڑی نعمتوں اور احسان مند بنانے والی بخششوں اور سلامتی کے حصاروں کے۔

اور اس نے تمہاری عمریں مقرر کر دی ہیں جنہیں تم سے مخفی رکھا ہے

وَ اقْتَدَى فَاحْتَدَى، وَ اَرَى فَرَأَى،
فَاسْرَعَ طَالِبًا، وَ نَجَا هَارِبًا،
فَافَادَ ذَخِيرَةً، وَ اَطَابَ سَرِيرَةً،
وَ عَمَّرَ مَعَادًا، وَ اسْتَظْهَرَ
زَادًا لِيَوْمِ رَحِيلِهِ وَ وَجْهَ سَبِيلِهِ،
وَ حَالِ حَاجَتِهِ، وَ مَوْطِنِ فَاقَتِهِ، وَ قَدَّمَ
اَمَامَهُ لِدَارِ مَقَامِهِ.

فَاتَّقُوا اللهَ عِبَادَ اللهِ! جِهَةً مَا خَلَقَكُمْ
لَهُ، وَ احْذَرُوا مِنْهُ كُنْهَ مَا حَذَرَكُمْ مِنْ
نَفْسِهِ، وَ اسْتَحِقُّوا مِنْهُ مَا اَعَدَّ لَكُمْ
بِالتَّنَجُّزِ لِيَصْدَقَ مِيعَادُهُ، وَ الْحَذَرِ مِنْ
هَوْلِ مَعَادِهِ.

[مِنْهَا]

جَعَلَ لَكُمْ اَسْمَاعًا لِتَسْمَعُوا مَا عَنَّاهَا،
وَ اَبْصَارًا لِتَنْجُلُوا عَنْ عَشَاهَا،
وَ اَشْلَاءَ جَامِعَةً لِاَعْضَائِهَا،
مَلَائِمَةً لِاحْتَائِهَا فِي تَرْكِيْبِ
صُوْرِهَا، وَ مُدَدٍ عُمُرِهَا،
بِاَبْدَانٍ قَائِمَةٍ بِاَرْفَاقِهَا،
وَ قُلُوْبٍ رَآئِدَةٍ لِاَزْرَاقِهَا،
فِي مُجَلَّلَاتِ نِعْمِهِ، وَ مُوْجِبَاتِ مِئِنِهِ،
وَ حَوَاجِزِ عَافِيَتِهِ.

وَ قَدَّرَ لَكُمْ اَعْمَارًا سَتَرَهَا عَنْكُمْ،

اور گزشتہ لوگوں کے حالات و واقعات سے تمہارے لئے عبرت اندوزی کے مواقع باقی رکھ چھوڑے ہیں۔ ایسے لوگ جو اپنے حظ و نصیب سے لذت اندوز تھے اور کھلے بندوں آزاد پھرتے تھے، کس طرح امیدوں کے بر آنے سے پہلے موت نے انہیں جالیا اور عمر کے ہاتھ نے انہیں ان امیدوں سے دُور کر دیا۔ اس وقت انہوں نے کچھ سامان نہ کیا کہ جب بدن تندرست تھے اور اس وقت عبرت و نصیحت حاصل نہ کی کہ جب جوانی کا دور تھا۔

کیا یہ بھر پور جوانی والے، کمر جھکا دینے والے بڑھاپے کے منتظر ہیں اور صحت کی تروتازگی والے ٹوٹ پڑنے والی بیماریوں کے انتظار میں ہیں اور یہ زندگی والے فنا کی گھڑیاں دیکھ رہے ہیں؟ جب چل چلاؤ کا ہنگام نزدیک اور کوچ قریب ہوگا اور (بستر مرگ پر) قلق و اضطراب کی بے قراریاں اور سوز و تپش کی بے چینیاں اور لعاب دہن کے پھندے ہوں گے اور عزیز و اقارب اور اولاد و احباب سے مدد کیلئے فریاد کرتے ہوئے ادھر ادھر کروٹیں بدلنے کا وقت آ گیا ہوگا تو کیا قریبوں نے موت کو روک لیا، یا رونے والیوں کے (رونے نے) کچھ فائدہ پہنچایا۔

اسے تو قبرستان میں قبر کے ایک تنگ گوشے کے اندر جکڑ باندھ کر اکیلا چھوڑ دیا گیا ہے، سانپ اور بچھوؤں نے اس کی جلد کو چھلنی کر دیا ہے اور (وہاں کی) پامالیوں نے اس کی تروتازگی کو فنا کر دیا ہے، آندھیوں نے اس کے آثار مٹا ڈالے اور حادثات نے اس کے نشانات تک محو کر دیئے۔ تروتازہ جسم لاغر و پڑمردہ ہو گئے، ہڈیاں گل سڑ گئیں اور رُو حیں (گناہ کے) بارگراں کے نیچے دبلی پڑی ہیں اور غیب کی خبروں پر یقین کر چکی ہیں، لیکن ان کیلئے اب

وَ خَلَفَ لَكُمْ عِبْرًا مِّنْ آثَارِ الْمَاضِيْنَ
قَبْلَكُمْ، مِنْ مُسْتَبْتَعِ خَلَقِهِمْ،
وَ مُسْتَفْسَحِ خَنَاقِهِمْ. أَزْهَقْتَهُمْ
الْمَنَآيَا دُونَ الْأَمْآلِ، وَ شَدَّبْتَهُمْ عَنْهَا
تَخَرُّمُ الْأَجَالِ، لَمْ يَنْهَدُوا فِي
سَلَامَةِ الْأَبْدَانِ، وَ لَمْ يَعْتَبِرُوا
فِيْ أَنْفِ الْأَوَانِ.

فَهَلْ يَنْتَظِرُ أَهْلُ بَضَايَةِ الشَّبَابِ إِلَّا
حَوَاقِي الْهَرَمِ؟ وَ أَهْلُ غَضَارَةِ الصِّحَّةِ إِلَّا
نَوَازِلَ السَّقَمِ؟ وَ أَهْلُ مَدَّةِ الْبَقَاءِ
إِلَّا أَوْنَةَ الْفَنَاءِ؟ مَعَ قُرْبِ الزِّيَالِ،
وَ أُرُوفِ الْإِنْتِقَالِ، وَ عَزِزِ الْقَلْقِ، وَ أَلَمِ
الْمُبْضِ، وَ غُصْبِ الْجَرَضِ، وَ تَلَفَّتِ
الْإِسْتِغَاثَةُ بِنُصْرَةِ الْحَفْدَةِ وَ الْأَقْرَبَاءِ، وَ
الْأَعْزَةِ وَ الْقُرْبَاءِ! فَهَلْ دَفَعَتِ الْأَقْرَابُ، أَوْ
نَفَعَتِ النَّوَاحِبُ؟

وَ قَدْ غُوِّدِرَ فِي مَحَلَّةِ الْأَمْوَاتِ رَهِيْنًا، وَ
فِي ضَيْقِ الْمَضْجِعِ وَ حَيْدًا، قَدْ هَتَكَتِ
الْهُوَامُ جِلْدَتَهُ، وَ أَبْلَتِ النَّوَاهِكُ جِدَّتَهُ، وَ
عَفَّتِ الْعَوَاصِفُ أَثَارَهُ، وَ مَحَا الْحَدَثَانُ
مَعَالِيَهُ، وَ صَارَتِ الْأَجْسَادُ شَجِبَةً بَعْدَ
بَضْبَتِهَا، وَ الْعِظَامُ نَخْرَةً بَعْدَ قَوْتِهَا، وَ
الْأَرْوَاحُ مُرْتَهَنَةٌ بِثَقْلِ أَعْبَائِهَا، مُوقِنَةٌ

نہ اچھے عملوں میں اضافہ کی کوئی صورت اور نہ بد اعمالیوں سے توبہ کی کچھ گنجائش ہے۔

کیا تم انہی مرنے والوں کے بیٹے، باپ، بھائی اور قریبی نہیں ہو؟ آخر تمہیں بھی تو ہو بہو انہی کے سے حالات کا سامنا کرنا اور انہی کی راہ پر چلنا ہے اور انہی کی شاہراہ پر گزرنا ہے۔ مگر دل اب بھی حظ و سعادت سے بے رغبت اور ہدایت سے بے پروا ہیں اور غلط میدان میں جا رہے ہیں۔ گویا ان کے علاوہ کوئی اور مراد و مخاطب ہے اور گویا ان کیلئے دنیا سمیٹ لینا ہی صحیح راستہ ہے۔

یاد رکھو کہ تمہیں گزرنا ہے صراط پر اور وہاں کی ایسی جگہوں پر جہاں قدم لڑکھڑانے لگتے ہیں اور پیر پھسل جاتے ہیں اور قدم قدم پر خوف و دہشت کے خطرات ہیں۔

اللہ سے اس طرح ڈرو جس طرح وہ مرد زیرک و دانا ڈرتا ہے کہ جس کے دل کو (عقبی کی) سوچ بچار نے اور چیزوں سے غافل کر دیا ہو اور خوف نے اس کے بدن کو تعب و کلفت میں ڈال دیا ہو اور نماز شب نے اس کی تھوڑی بہت نیند کو بھی بیداری سے بدل دیا ہو اور امید و ثواب میں اس کے دن کی تپتی ہوئی دوپہریں پیاس میں گزرتی ہوں اور زہد و ورع نے اس کی خواہشوں کو روک دیا ہو اور ذکر الہی سے اس کی زبان ہر وقت حرکت میں ہو، خطروں کے آنے سے پہلے اس نے خوف کھایا ہو اور کٹی پھٹی راہوں سے بچتا ہو اسیدھی راہ پر ہو لیا ہو اور راہ مقصود پر آنے کیلئے سیدھا راستہ اختیار کیا ہو، نہ خوش فریبیوں نے اس میں پیچ و تاب پیدا کیا ہو اور نہ مشتبہ باتوں نے اس کی آنکھوں پر پردہ ڈالا ہو، بشارت کی خوشیوں اور نعمت کی آسائشوں کو پا کر میٹھی نیند

بَغِيْبِ اَنْبَاءِهَا، لَا تُسْتَزَادُ مِنْ صَالِحِ عَمَلِهَا، وَلَا تُسْتَعْتَبُ مِنْ سَيِّئِ زَلَلِهَا!

اَوْ لَسْتُمْ اَبْنَاءَ الْقَوْمِ وَ الْاَبَاءَ، وَ اِخْوَانَهُمْ وَ الْاَقْرِبَاءَ؟ تَحْتَذُوْنَ اَمْثَلَتَهُمْ، وَ تَرَكُبُوْنَ قَدَدَتَهُمْ، وَ تَطْوُوْنَ جَادَتَهُمْ؟! فَالْقُلُوْبُ قَاسِيَةٌ عَنِ حَظِّهَا، لَاهِيَةٌ عَنِ رُشْدِهَا، سَالِكَةٌ فِيْ غَيْرِ مِضْبَارِهَا! كَانَّ الْمَعْنَى سِوَاهَا، وَ كَانَّ الرُّشْدُ فِيْ اِحْرَازِ دُنْيَاهَا.

وَ اعْلَمُوْا اَنَّ مَجَازِكُمْ عَلَى الصِّرَاطِ وَ مَزَالِقِ دَحْضِهِ، وَ اَهَاوِيْلِ زَلَلِهِ، وَ تَارَاتِ اَهْوَالِهِ.

فَاتَّقُوا اللّٰهَ تَقِيَّةً ذِي لُبِّ شَغَلِ التَّفَكُّرِ قَلْبُهُ، وَ اَنْصَبِ الْخَوْفِ بَدَنُهُ، وَ اَسْهَرَ التَّهَجُّدِ غِرَارَ نَوْمِهِ، وَ اَظْمَأَ الرَّجَاءِ هَوَاجِرَ يَوْمِهِ، وَ كَلَفَ الرُّهْدِ شَهْوَاتِهِ، وَ اَوْجَفَ الدِّكْرِ بِلِسَانِهِ، وَ تَنَكَّبَ الْمَخَالِجِ عَنِ وَّضَحِ السَّبِيْلِ، وَ سَلَكَ اَقْصَدَ الْمَسَالِكِ اِلَى النَّهْجِ الْمَطْلُوْبِ، وَ لَمْ تَفْتِنْهُ فَاتِلَاتُ الْغُرُوْرِ، وَ لَمْ تَعَمَّ عَلَيْهِ مُشْتَبِهَاتُ الْاُمُوْرِ، ظَافِرًا بِفَرَحَةِ الْبُشْرَى، وَ رَاحَةً التُّعْلَى،

سوتا ہے اور امن چین سے دن گزارتا ہے، وہ دنیا کی عبور گاہ سے قابل تعریف سیرت کے ساتھ گزر گیا اور آخرت کی منزل پر سعادتوں کے ساتھ پہنچا، (وہاں کے) خطروں کے پیش نظر اس نے نیکیوں کی طرف قدم بڑھایا اور اچھائیوں کیلئے اس وقفہ حیات میں تیز گام چلا، طلبِ آخرت میں دلجمعی و رغبت سے بڑھتا گیا اور برائیوں سے بھاگتا رہا اور آج کے دن کل کا خیال رکھا اور پہلے سے اپنے آگے کی ضرورتوں پر نظر رکھی۔

بخشش و عطا کیلئے جنت اور عقاب و عذاب کیلئے دوزخ سے بڑھ کر کیا ہوگا اور انتقام لینے اور مدد کرنے کیلئے اللہ سے بڑھ کر کون ہو سکتا ہے؟ اور سند و حجت بن کر اپنے خلاف سامنے آنے کیلئے قرآن سے بڑھ کر کیا ہے؟

میں تمہیں اللہ سے ڈرنے کی وصیت کرتا ہوں جس نے ڈرانے والی چیزوں کے ذریعے عذر تراشی کی کوئی گنجائش باقی نہیں رکھی اور سیدھی راہ دکھا کر حجت تمام کر دی ہے اور تمہیں اُس دشمن سے ہوشیار کر دیا ہے جو چپکے سے سینوں میں نفوذ کر جاتا ہے اور کانا پھوسی کرتے ہوئے کانوں میں پھونک دیتا ہے۔ چنانچہ وہ گمراہ کر کے تباہ و برباد کر دیتا ہے اور وعدے کر کے طفل تسلیوں سے ڈھارس بندھائے رکھتا ہے۔ (پہلے تو) بڑے سے بڑے جرموں کو سنوار کر سامنے لاتا ہے اور بڑے بڑے مہلک گناہوں کو ہلکا اور سبک کر کے دکھاتا ہے اور جب بہکائے ہوئے نفس کو گمراہی کے ڈھرے پر لگا دیتا ہے اور اسے اپنے پھندوں میں اچھی طرح جکڑ لیتا ہے تو جسے سجایا تھا اُس کو برا کہنے لگتا ہے اور جسے ہلکا اور سبک دکھایا تھا اس کی گراں باری و اہمیت بتاتا ہے اور جس سے مطمئن اور بے خوف کیا تھا اس سے ڈرانے لگتا ہے۔

فِي النِّعَمِ نَوْمُهُ، وَ اَمِنَ يَوْمَهُ.
قَدْ عَبَّرَ مَعَبَرَ الْعَاجِلَةِ حَبِيْدًا،
وَ قَدَّمَ زَادَ الْاٰجِلَةِ سَعِيْدًا،
وَ بَادَرَ مِنْ وَّجَلٍ، وَ اَكْمَشَ فِي مَهَلٍ،
وَ رَغَبَ فِي طَلَبٍ، وَ ذَهَبَ عَنِ هَرَبٍ،
وَ رَاقَبَ فِي يَوْمِهِ غَدًا، وَ نَظَرَ
قُدِّمًا اَمَامَهُ.

فَكَفَى بِالْجَنَّةِ ثَوَابًا وَ نَوَالًا، وَ كَفَى
بِالنَّارِ عِقَابًا وَ وَبَالَآ! وَ كَفَى بِاللّٰهِ
مُنْتَقِمًا وَ نَصِيْرًا! وَ كَفَى بِالْكِتَابِ
حَاجِبًا وَ خَصِيْمًا!

اَوْصِيَكُمْ بِتَقْوَى اللّٰهِ الَّذِي
اَعْدَرَ بِمَآ اَنْذَرَ،
وَ اَحْتَجَّ بِمَآ نَهَجَ، وَ حَذَرَ كُمْ
عَدُوًّا نَفَدَ فِي الصُّدُوْرِ خَفِيًّا،
وَ نَفَثَ فِي الْاَذَانِ نَجِيًّا،
فَاَصَلَّ وَ اَزْدَى، وَ وَعَدَ فَمَتَى،
وَ زَيَّنَ سَيِّئَاتِ الْجَرَآئِمِ،
وَ هَوَّنَ مُوْبِقَاتِ الْعَطَآئِمِ،
حَتَّى اِذَا اسْتَدْرَجَ قَرِيْنَتَهُ،
وَ اسْتَعْلَقَ رَهِيْنَتَهُ،
اَنْكَرَ مَا زَيَّنَ، وَ اسْتَعْظَمَ مَا هَوَّنَ،
وَ حَذَرَ مَا اَمَّنَ.

[اسی خطبے کا ایک جزیہ ہے کہ جس میں انسان کی پیدائش کا بیان ہے]

یا پھر اسے دیکھو جسے (اللہ نے) ماں کے پیٹ کی اندھیاریوں اور پردے کی اندرونی تہوں میں بنایا، جو ایک (جراثیم حیات) سے چھلکتا ہوا نطفہ اور بے شکل و صورت کا منجمد خون تھا، (پھر انسانی خط و خال کے سانچے میں ڈھل کر) جنین بنا اور (پھر) طفل شیر خوار اور (پھر) حد رضاعت سے نکل کر، طفل (نوخیز) اور (پھر) پورا پورا جوان ہوا۔ (پھر) اللہ نے اسے نگہداشت کر نیوالا دل اور بولنے والی زبان اور دیکھنے والی آنکھیں دیں تاکہ عبرت حاصل کرتے ہوئے کچھ سمجھے جو جہے اور نصیحت کا اثر لیتے ہوئے برائیوں سے باز رہے۔

مگر ہوا یہ کہ جب اس (کے اعضاء) میں توازن و اعتدال پیدا ہو گیا اور اس کا قد و قامت اپنی بلندی پر پہنچ گیا تو غرور و سرمستی میں آ کر (ہدایت سے) بھڑک اٹھا اور اندھا دھند بھٹکنے لگا۔ اس طرح کہ زندگی و ہوسناکی کے ڈول بھر بھر کے کھینچ رہا تھا اور نشاط و طرب کی کیفیتوں اور ہوس بازی کی تمناؤں کو پورا کرنے میں جان کھپائے ہوئے تھا۔ نہ کسی مصیبت کو خاطر میں لاتا تھا، نہ کسی ڈرانڈیشے کا اثر لیتا تھا۔ آخر انہی شوریدگیوں میں غافل و مدہوش حالت میں مر گیا اور جو تھوڑی بہت زندگی تھی اسے بیہودگیوں میں گزار گیا۔ نہ ثواب کمایا نہ کوئی فریضہ پورا کیا۔

ابھی وہ باقی ماندہ سرکشوں کی راہ ہی میں تھا کہ موت لانے والی بیماریاں اس پوٹوٹ پڑیں کہ وہ بھونچکا سا ہو کر رہ گیا اور اس نے رات اندوہ و مصیبت کی کلفتوں اور درد و آلام کی سختیوں میں جاگتے ہوئے اس طرح گزار دی کہ وہ حقیقی بھائی، مہربان باپ، بے چینی سے فریاد کرنے والی ماں اور بے قراری سے سینہ کوٹنے والی بہن کے سامنے

لَوْ مَنَّا: فِي صَفَةِ خَلْقِ الْإِنْسَانِ
أَمْ هَذَا الَّذِي أَنْشَأَهُ فِي ظُلْمَتِ
الْأَرْحَامِ، وَ شُغْفِ الْأَسْتَارِ،
نُطْفَةً دِهَاقًا، وَ عَاقَةً مُحَاقًا،
وَ جَنِينًا وَ رَاضِعًا، وَ وِلِيدًا
وَ يَافِعًا. ثُمَّ مَنَحَهُ قَلْبًا حَافِظًا،
وَ لِسَانًا لَّافِظًا، وَ بَصَرًا لَّاحِظًا،
لِيَفْهَمَ مُعْتَبِرًا، وَ يُقْصِرَ
مُرَدِّجًا.

حَتَّى إِذَا قَامَ اعْتَدَالُهُ،
وَ اسْتَوَى مِثَالُهُ، نَفَرَ مُسْتَكْبِرًا،
وَ حَبَطَ سَادِرًا، مَا تَحَا فِي عَرَبِ
هَوَاهُ، كَادِحًا سَعِيًا لِدُنْيَاهُ،
فِي لَدَاتِ طَرِبِهِ، وَ بَدَوَاتِ أَرِبِهِ،
لَا يَحْتَسِبُ رَزِيئَةً، وَ لَا يَخْشَعُ تَقِيئَةً،
فَمَاتَ فِي فِتْنَتِهِ غَرِيْرًا، وَ عَاشَ
فِي هَفْوَتِهِ يَسِيرًا، لَمْ يُفِدْ عَوْضًا،
وَ لَمْ يَقْضِ مُفْتَرَضًا.

دَهْمَتُهُ فَجَعَلَتْ الْمَنِيْبَةَ فِي عُبْرِ جِمَاحِهِ، وَ
سَنَنْ مَرَاحِهِ، فَظَلَّ سَادِرًا، وَ بَاتَ سَاهِرًا، فِي
عَمْرَاتِ الْأَلَامِ وَ طَوَارِقِ الْأَوْجَاعِ وَ
الْأَسْقَامِ، بَيْنَ أَحْ شَقِيْقِي، وَ وَالِدِ شَفِيْقِي، وَ
دَاعِيَةِ بِالْوَيْلِ جَزَعًا، وَ لَادِمَةِ لِلْصَّدْرِ

سکرات کی مدہوشیوں اور سخت بدحواسیوں اور دردناک چیخوں اور سانس اکھڑنے کی بے چینیوں اور نزع کی درماندہ کر دینے والی شدتوں میں پڑا ہوا تھا۔

پھر اسے کفن میں نامرادی کے عالم میں لپیٹ دیا گیا اور وہ بڑے چپکے سے بلا مزاحمت دوسروں کی نقل و حرکت کا پابند رہا۔ پھر اسے تختے پر ڈالا گیا، اس عالم میں کہ وہ محنت و مشقت سے خستہ حال اور بیمار یوں کے سبب سے نڈھال ہو چکا تھا۔ اسے سہارا دینے والے نوجوانوں اور تعاون کرنے والے بھائیوں نے کاندھا دے کر پردیس کے گھر تک پہنچا دیا کہ جہاں میل ملاقات کے سارے سلسلے ٹوٹ جاتے ہیں۔

اور جب مشایعت کرنے والے اور مصیبت زدہ (عزیز و اقارب) پلٹ آئے تو اُسے قبر کے گڑھے میں اٹھا کر بٹھا دیا گیا۔ فرشتوں کے سوال و جواب کے واسطے سوال کی دہشتوں اور امتحان کی ٹھوکریں کھانے کیلئے اور پھر وہاں کی سب سے بڑی آفت کھولتے ہوئے پانی کی مہمانی اور جہنم میں داخل ہونا ہے اور دوزخ کی لپٹیں اور بھڑکتے ہوئے شعلوں کی تیزیاں ہیں۔ نہ اس میں راحت کیلئے کوئی وقفہ ہے اور نہ سکون و راحت کیلئے کچھ دیر کیلئے بچاؤ ہے، نہ روکنے والی کوئی قوت ہے اور نہ اب سکون دینے والی موت، نہ تکلیف کو بھلا دینے کیلئے نیند، بلکہ وہ ہر وقت قسم قسم کی موتوں اور گھڑی گھڑی کے (نت نئے) عذابوں میں ہوگا۔ ہم اللہ ہی سے پناہ کے خواستگار ہیں۔

اللہ کے بندو! وہ لوگ کہاں ہیں جنہیں عمریں دی گئیں تو وہ نعمتوں سے بہرہ یاب ہوتے رہے اور انہیں بتایا گیا تو وہ سب کچھ سمجھ گئے اور وقت دیا گیا تو انہوں نے وقت غفلت میں گزار دیا اور صحیح و سالم رکھے گئے تو اس نعمت کو بھول گئے۔ انہیں لمبی مہلت دی گئی تھی، اچھی اچھی

قَلَقًا. وَ الْمَرْءُ فِي سَكْرَةٍ مُلْهِمِيَّةٍ، وَ غَمْرَةٍ كَارِثَةٍ، وَ اِنَّهُ مُوجِعَةٌ، وَ جَذْبَةٌ مُكْرِبَةٌ وَ سَوْقَةٌ مُتْعَبَةٌ.

ثُمَّ اُدْرَجَ فِي اَكْفَانِهِ مُبْلِسًا، وَ جَذِبَ مُنْقَادًا سَلِسًا، ثُمَّ اُلْقِيَ عَلَى الْاَعْوَادِ رَجِيْعًا وَصَبَّ، وَ نِضْوًا سَقَمًا، وَ تَحْبِلُهُ حَفْدَةُ الْوِلْدَانِ، وَ حَشْدَةُ الْاِخْوَانِ، اِلَى دَارِ غُرْبَتِهِ، وَ مُنْقَطَعِ زُوْرَتِهِ.

حَتَّى اِذَا اِنْصَرَفَ الْمَشِيْعُ، وَ رَجَعَ الْمُتَفَجِّعُ اُقْعِدَ فِي حُفْرَتِهِ نَجِيًّا، لِبَهْتَةِ السُّوَالِ، وَ عَشْرَةِ الْاِمْتِحَانِ. وَ اَعْظَمُ مَا هُنَالِكَ بَلِيَّةٌ تُزْوِلُ الْحَيِيْمَ، وَ تَضْلِيْبَةُ الْجَحِيْمِ، وَ فَوْرَاتُ السَّعِيْرِ، وَ سُوْرَاتُ الزَّفِيْرِ، لَا فَتُوْرَةٌ مُرِيْحَةٌ، وَ لَا دَعَةٌ مُزِيْحَةٌ، وَ لَا قُوَّةٌ حَاجِزَةٌ، وَ لَا مَوْتَةٌ نَاجِزَةٌ، وَ لَا سِنَّةٌ مُسَلِّيَةٌ، بَيْنَ اَطْوَارِ الْمَوْتَاتِ، وَ عَذَابِ السَّاعَاتِ اِنَّا بِاللّٰهِ عَايِدُوْنَ!

عِبَادَ اللّٰهِ! اَيْنَ الَّذِيْنَ عُمِرُوْا فَتَعِبُوْا، وَ عَلِمُوْا فَفَهِمُوْا، وَ اَنْظَرُوْا فَلَهُوْا، وَ سَلِمُوْا فَنَسُوْا؟ اَمْهَلُوْا اَمْهَلًا، طَوِيْلًا،

چیزیں بھی انہیں بخشی گئی تھیں، دردناک عذاب سے انہیں ڈرایا بھی گیا تھا اور بڑی چیزوں کے ان سے وعدے بھی کئے گئے تھے۔ (تو اب تم ہی) ورطہ ہلاکت میں ڈالنے والے گناہوں اور اللہ کو ناراض کرنے والی خطاؤں سے بچتے رہو۔

اے چشم و گوش رکھنے والو! اے صحت و ثروت والو! کیا بچاؤ کی کوئی جگہ یا چھٹکارے کی کوئی گنجائش ہے؟ یا کوئی پناہ گاہ یا ٹھکانا ہے؟ بھاگ نکلنے کا موقع یا پھر دنیا میں پلٹ کر آنے کی کوئی صورت ہے؟ اگر نہیں ہے تو پھر کہاں بھٹک رہے ہو؟ اور کدھر کا رخ کئے ہوئے ہو؟ یا کن چیزوں کے فریب میں آگئے ہو؟ حالانکہ اس لمبی چوڑی زمین میں سے تم میں سے ہر ایک کا حصہ اپنے قد بھر کا ٹکڑا ہی تو ہے کہ جس میں وہ مٹی سے اٹا ہوا رخسار کے بل پڑا ہوگا۔

یہ بھی غنیمت ہے خدا کے بندو، جبکہ گردن میں پھندا نہیں پڑا ہوا ہے اور روح بھی آزاد ہے۔ ہدایت حاصل کرنے کی فرصت اور جسموں کی راحت اور مجلسوں کے اجتماع اور زندگی کی بقایا مہلت اور از سر نو اختیار سے کام لینے کے مواقع اور توبہ کی گنجائش اور اطمینان کی حالت میں، قبل اس کے کہ تنگی و ضیق میں پڑ جائے اور خوف و اضطراب اس پر چھا جائے اور قبل اس کے کہ موت آجائے اور قادر و غالب کی گرفت اسے جکڑ لے۔

سید رضیؒ فرماتے ہیں کہ: وارد ہوا ہے کہ جب حضرت نے یہ خطبہ ارشاد فرمایا تو بدن لرزنے لگے، رونگٹے کھڑے ہو گئے، آنکھوں سے آنسو بہہ نکلے اور دل کانپ اٹھے۔ بعض لوگ اس خطبہ کو ”خطبہ غزاء“ کے نام سے یاد کرتے ہیں۔

وَ مِنْحُوا جَبِينًا، وَ حَذِرُوا
الْبَيْنَا، وَ وُعِدُوا جَسِيئًا!
احْذَرُوا الذُّنُوبَ الْمُوَرَّطَةَ،
وَ الْعُيُوبَ الْمُسَخَّطَةَ.

أُولِي الْأَبْصَارِ وَ الْأَسْبَاحِ، وَ الْعَافِيَةِ وَ
الْمَتَاعِ! هَلْ مِنْ مَنَاصِ أَوْ خَلَاصِ،
أَوْ مَعَاذٍ أَوْ مَلَاذٍ، أَوْ فِرَارٍ أَوْ مَحَارٍ! أَمْ لَا؟
﴿فَأَنَّى تُؤْفَكُونَ﴾! أَمْ أَيْنَ تُصْرَفُونَ! أَمْ
بِمَادَا تَعْتَرُونَ؟ وَ إِنَّمَا حَظُّ أَحَدِكُمْ مِنَ
الْأَرْضِ، ذَاتِ الطُّولِ وَ الْعَرْضِ، قَيْدٌ قَدِيدٌ،
مُتَعَفِّرًا عَلَى خَدَيْهِ!.

الْآنَ عِبَادَ اللَّهِ! وَ الْخِنَاقُ مُهْمَلٌ، وَ
الرُّوحُ مُرْسَلٌ، فِي فَيْئَةِ الْإِرْشَادِ، وَ رَاحَةَ
الْأَجْسَادِ، وَ بَاحَةَ الْإِحْتِشَادِ، وَ مَهَلِ
الْبُقَيْيَةِ، وَ أَنْفِ الْمَشِيئَةِ، وَ انْظَارِ التَّوْبَةِ، وَ
انْفِسَاحِ الْحَوْبَةِ قَبْلَ الضَّنْكِ وَ الْمَضِيْقِ، وَ
الرَّوْعِ وَ الزُّهُوقِ، وَ قَبْلِ قُدُومِ الْغَائِبِ
الْمُنْتَظَرِ، وَ إِحْدَاةِ الْعَرَبِزِ الْمُقْتَدِرِ.

وَ فِي الْحَبْرِ: أَنَّهُ عَلَيْهِ السَّلَامُ لَمَّا خَطَبَ بِهَذِهِ
الْحُطْبَةِ أَشْعَرَتْ لَهَا الْجُلُودُ، وَ بَكَتِ
الْعُيُوبُ، وَ رَجَفَتِ الْقُلُوبُ. وَ مِنَ النَّاسِ
مَنْ يُسَمِّي هَذِهِ الْحُطْبَةَ: «الْغَزَاء».

خداوند عالم نے ہر جاندار کو قدرتی لباس سے آراستہ کیا ہے جو سردی اور گرمی میں اس کیلئے بچاؤ کا ذریعہ ہوتا ہے۔ چنانچہ کسی کو پتوں میں ڈھانپ رکھا ہے اور کسی کو اونی لبادے اڑھادیئے ہیں، مگر انسانی شعور کی بندگی اور اس کی شرم و حیا کا جو ہر دوسری مخلوقات سے امتیاز چاہتا ہے۔ لہذا اس کے امتیاز کو برقرار رکھنے کیلئے اسے تن پوشی کے طریقے بتائے گئے۔ اسی فطری تقاضے کا نتیجہ تھا کہ جب حضرت آدم علیہ السلام کے بدن سے لباس اتر دیا گیا تو انہوں نے جنت کے پتوں سے اپنی ستر پوشی کر لی جیسا کہ قدرت کا ارشاد ہے:

﴿فَلَمَّا ذَاقَا الشَّجَرَ قَبَدَتْ لَهُمَا سَوْآتُهُمَا وَطَفِقَا يَخْصِفْنَ عَلَيْهِمَا مِنْ وَّرَقِ الْجَنَّةِ ۗ﴾

جب ان دونوں نے اس درخت (کے پھل) کو چکھا تو ان کے لباس اتر گئے اور بہشت کے پتوں کو جوڑ کر اپنے اوپر ڈھانپنے لگے۔

یہ اس عتاب کا نتیجہ تھا جو ترکِ اولیٰ کی وجہ سے ہوا تھا۔ تو جب لباس کا اترنا و انا عتاب کا اظہار ہے تو اس کا پہننا نالطف و احسان ہو گا اور یہ چونکہ انسان کیلئے مخصوص ہے، اس لئے خصوصیت سے اس کا تذکرہ کیا گیا ہے۔

مقصد یہ ہے کہ خداوند عالم تمام مرنے والوں کو محسوس کرے گا۔ خواہ وہ درندوں کا لقمہ اور گوشت خور پرندوں کی غذا بن کر ان کے جزو بدن ہو چکے ہوں۔ اس سے ان حکماء کی رد مقصود ہے کہ جو «الْبَعْدُ وَرَأْيُ عَادٍ» (اعادہ معدوم محال ہے) کی بنا پر معاد جسمانی کے قائل نہیں ہیں۔ ان کی اس دلیل کا خلاصہ یہ ہے کہ جو چیز فنا ہو کر معدوم ہو جاتے، وہ بعینہ دوبارہ پلٹ نہیں سکتی، لہذا کائنات کے مٹ جانے کے بعد کسی چیز کا دوبارہ پلٹ کر آنا ناممکن ہے، لیکن یہ عقیدہ درست نہیں۔ کیونکہ اجزاء کا منتشر و پاشاں ہو جانا ان کا نابود ہو جانا نہیں ہے کہ ان کے دوبارہ ترکیب پا کر یکجا ہونے کو "اعادہ معدوم" سے تعبیر کیا جائے، بلکہ متفرق و پراگندہ اجزاء کسی نہ کسی شکل و صورت میں موجود رہتے ہیں۔

البتہ اس سلسلہ میں یہ اعتراض کچھ وزن رکھتا ہے کہ جب ہر شخص کو بعینہ اپنے اجزاء کے ساتھ مشور ہونا ہے تو در صورتیکہ ایک انسان دوسرے انسان کو نکل چکا ہو گا اور ایک کے اجزائے بدن دوسرے کے اجزائے بدن بن چکے ہوں گے تو ان دونوں کو انہی کے اجزائے بدن کے ساتھ کیونکر پلٹانا ممکن ہو گا، جب کہ اس سے کھاجانے والے انسان کے اجزاء میں کمی کارونما ہونا ضروری ہے۔

اس کا جواب متکلمین نے یہ دیا ہے کہ ہر بدن میں کچھ اجزاء اصلی ہوتے ہیں اور کچھ اجزاء غیر اصلی۔ اصلی اجزاء ابتدائے عمر سے آخر عمر تک قائم و برقرار رہتے ہیں اور ان میں کوئی تغیر و تبدل نہیں ہوتا اور حشر و نشر کا تعلق انہی اصلی اجزاء سے ہے کہ جن کے پلٹا لینے سے کھاجانے والے انسان کے اجزاء میں کمی پیدا نہ ہوگی۔

☆☆☆☆☆